



गृह मंत्रालय

गृहमंत्री श्री राजनाथ सिंह ने जम्मू-कश्मीर में राजौरी जिले में नौशेरा स्थित सेना और सीमा सुरक्षा बल के शिविरो का दौरा किया

Posted On: 11 SEP 2017 11:16AM by PIB Delhi

केंद्रीय गृहमंत्री श्री राजनाथ सिंह ने जम्मू-कश्मीर दौरे के तीसरे दिन राजौरी जिले के नौशेरा में सेना और सीमा सुरक्षा बल के शिविरो का दौरा किया और जवानों से बातचीत की। उन्होंने युद्धविराम उल्लंघन के कारण सीमावर्ती क्षेत्रों से शिविरो में प्रवास कर रहे लोगों और छात्रों के एक समूह से भी मुलाकात की।

श्री राजनाथ सिंह ने कहा कि केंद्र सरकार ने युद्धविराम उल्लंघन के दौरान मारे गए लोगों को दी जानी वाली सहायता राशि को एक लाख रूपए से बढ़ाकर पांच लाख रूपए किया है। इसके साथ ही पचास प्रतिशत से अधिक दिव्यांग वाले लोगों को भी पांच लाख रूपए की सहायता राशि दी जाएगी।

श्री सिंह ने कहा कि अधिकारियों को सीमावर्ती क्षेत्रों में रहने वाले लोगों को सुरक्षा बलों में अधिक भर्ती करने के निर्देश दिए गए हैं। सीमावर्ती क्षेत्रों में रहने वाले लोग हमारे लिए बेहद अहम हैं।

श्री राजनाथ सिंह ने सीमा सुरक्षा बलों के जवानों को संबोधित करते हुए कहा कि “ मैं जानता हूं कि आप लोग बेहद चुनौती भरे माहौल में काम कर रहे हैं। मुझे विश्वास है कि देश के प्रति प्रेम के कारण आप सुरक्षा बल में शामिल हुए।

इससे पूर्व श्रीनगर में एक पत्रकार सम्मेलन को संबोधित करते हुए सरकार जम्मू कश्मीर की समस्याओं का पांच “सी” के आधार पर समाधान करेगी। श्री सिंह ने कहा कि ये पांच “सी” करुणा, संवाद, सहअस्तित्व, विश्वास में बहाली और स्थिरता हैं। उन्होंने कहा कि केंद्र सरकार जम्मू-कश्मीर में पर्यटन को बढ़ावा देने के लिए विशेष पर्यटन शुरू करेगी।

इसके बाद श्री राजनाथ सिंह अपने दौरे में जम्मू पहुंचे और उन्होंने पनून कश्मीर सहित समाज के विभिन्न वर्गों के प्रतिनिधिमंडलों से मुलाकात की।

केंद्रीय गृह मंत्री श्री राजनाथ सिंह कल सुबह भी प्रतिनिधिमंडलों से मुलाकात करेंगे और एक पत्रकार सम्मेलन को संबोधित करेंगे। गृहमंत्री इसके बाद नई दिल्ली लौटेंगे।

वीके/एजे/पीबी-3734

(Release ID: 1502438) Visitor Counter : 4

